

మహాగణపతిసహస్రనామస్తోత్రమ్

{॥ మహాగణపతిసహస్రనామస్తోత్రమ్ ॥}

। మునిరువాచ ।

కథం నామ్నాం సహస్రం తం గణేశ ఉపదిష్టవాన్ ।

శివదం తన్మమాచక్ష్య లోకానుగ్రహతత్పుర ॥ ౧॥

। బ్రహ్మోవాచ ।

దేవః పూర్వం పురారాతిః పురత్రయజయోద్యమే ।

అనర్చనాద్గణేశస్య జాతో విఘ్నాకులః కిల ॥ ౨॥

మనసా స వినిర్ధార్య దదృశే విఘ్నకారణమ్ ।

మహాగణపతిం భక్త్యా సమభ్యర్చ్య యథావిధి ॥ ౩॥

విఘ్నప్రశమనోపాయమపృచ్ఛదపరిశ్రమమ్ ।

సన్తుష్టః పూజయా శమ్భోర్మహాగణపతిః స్వయమ్ ॥ ౪॥

సర్వవిఘ్నప్రశమనం సర్వకామఫలప్రదమ్ ।

తతస్తస్మై స్వయం నామ్నాం సహస్రమిదమబ్రవీత్ ॥ ౫॥

అస్య శ్రీమహాగణపతిసహస్రనామస్తోత్రమాలామన్తస్య ।

గణేశ ఋషిః ।

మహాగణపతిర్దేవతా ।

నానావిధానిచ్ఛన్దాంసి ।

హుమితి బీజమ్ ।

తుఙ్గమితి శక్తిః ।

స్వాహాశక్తిరితి కీలకమ్ ।

। అథ కరన్యాసః ।

గణేశ్వరో గణక్రీడ ఇత్యజ్ఞుష్టాభ్యాం నమః ।

కుమారగురురీశాన ఇతి తర్జనీభ్యాం నమః ॥ ౧॥

బ్రహ్మాణ్ణకుమ్భశ్చిద్యోమేతి మధ్యమాభ్యాం నమః ।

రక్తో రక్తామ్బరధర ఇత్యనామికాభ్యాం నమః ॥ ౨॥

సర్వసద్గురుసంసేవ్య ఇతి కనిష్ఠికాభ్యాం నమః ।

లుప్తవిఘ్నః స్వభక్తానామితి కరతలకరపృష్ఠాభ్యాం నమః ॥

3॥

। అథ హృదయాదిన్యాసః ।

ఛన్దశ్చన్దోద్భవ ఇతి హృదయాయ నమః ।

నిమ్కలో నిర్మల ఇతి శిరసే స్వాహా ।

సృష్టిస్థితిలయక్రీడ ఇతి శిఖాయై వషట్ ।

జ్ఞానం విజ్ఞానమానన్ద ఇతి కవచాయ హుమ్ ।

అష్టాజ్ఞయోగఫలభృదితి నేత్రత్రయాయ వౌషట్ ।

అనన్తశక్తిసహిత ఇత్యస్త్రాయ ఫట్ ।

భూర్భువః స్వరోమ్ ఇతి దిగ్బంధః ।

। అథ ధ్యానమ్ ।

గజవదనమచిన్త్యం తీక్ష్ణదంష్ట్రం త్రినేత్రం

బృహదుదరమశేషం భూతిరాజం పురాణమ్ ।

అమరవరసుపూజ్యం రక్తవర్ణం సురేశం పశుపతిసుతమీశం

విఘ్నరాజం నమామి సకలవిఘ్నవినాశనద్వారా ॥ ౧॥

శ్రీమహాగణపతిప్రసాదసిద్ధ్యర్థే జపే వినియోగః ।

। శ్రీగణపతిరువాచ ।

ఓం గణేశ్వరో గణక్రీడో గణనాథో గణాధిపః ।

ఏకదన్త వక్రతుణ్ణో గజవక్త్రో మహోదరః ॥ ౧॥

లమ్బోదరో ధూమ్రవర్ణో వికటో విఘ్ననాశనః ।

సుముఖో దుర్ముఖో బుద్ధో విఘ్నరాజో గజాననః ॥ ౨॥

భీమః ప్రమోద ఆమోదః సురానన్దో మదోత్కటః ।

హేరమ్భః శమ్భరః శమ్భుర్లమ్భకర్ణో మహాబలః ॥ ౩॥

నన్దనో లమ్బుటో భీమో మేఘనాదో గణజ్ఞాయః ।

వినాయకో విరూపాక్షో వీరః శూరవరప్రదః ॥ ౪॥

మహాగణపతిర్బుద్ధిప్రియః క్షిప్రప్రసాదనః ।

రుద్రప్రియో గణాధ్యక్ష ఉమాపుత్రోఽఘనాశనః ॥ ౫॥

కుమారగురురీశానపుత్రో మూషకవాహనః ।

సిద్ధిప్రియః సిద్ధిపతిః సిద్ధః సిద్ధివినాయకః ॥ ౬॥

అవిఘ్నస్తుమ్భురుః సింహవాహనో మోహినీప్రియః ।

కటఙ్కుటో రాజపుత్రః శాకలః సంమితోఽమితః ॥ ౭॥

కూష్మాణ్డసామసమ్భూతిర్దుర్జయో ధూర్జయో జయః ।

భూపతిర్బువనపతిర్భూతానాం పతిరవ్యయః ॥ ౮॥

విశ్వకర్తా విశ్వముఖో విశ్వరూపో నిధిర్గుణః ।

కవిః కవీనామృషభో బ్రహ్మణ్యో బ్రహ్మవిత్ప్రియః ॥ ౯॥

జ్యేష్ఠరాజో నిధిపతిర్నిధిప్రియపతిప్రియః ।

హిరణ్మయపురాన్తఃస్థః సూర్యమణ్డలమధ్యగః ॥ ౧౦॥

కరాహతిధ్వస్తసిన్ధునలిలః పూషదస్తభిత్ ।
ఉమాఙ్కకేలికుతుకీ ముక్తిదః కులపావనః ॥ ౧౧॥

కిరీటీ కుణ్ణలీ హరీ వనమాలీ మనోమయః ।
వైముఖ్యహతదైత్యశ్రీః పాదాహతిజితక్షితిః ॥ ౧౨॥

సద్యోజాతః స్వర్ణముఙ్గామేఖలీ దుర్నిమిత్తహృత్ ।
దుఃస్వప్నహృత్ప్రసహనో గుణీ నాదప్రతిష్ఠితః ॥ ౧౩॥

సురూపః సర్వనేత్రాధివాసో వీరాసనాశ్రయః ।
పీతామ్బరః ఖణ్డరదః ఖణ్డవైశాఖసంస్థితః ॥ ౧౪॥

చిత్రాఙ్గః శ్యామదశనో భాలచన్ద్రో హవిర్భుజః ।
యోగాధిపస్తారకస్థః పురుషో గజకర్ణకః ॥ ౧౫॥

గణాధిరాజో విజయః స్థిరో గజపతిర్ధ్వజీ ।
దేవదేవః సూరః ప్రాణదీపకో వాయుకీలకః ॥ ౧౬॥

వివశ్చిద్వరదో నాదో నాదభిన్నమహాచలః ।
వరాహరదనో మృత్యుఙ్గాయో వ్యాఘ్రాజినామ్బరః ॥ ౧౭॥

ఇచ్ఛాశక్తిభవో దేవత్రాతా దైత్యవిమర్దనః ।
శమ్భువక్త్రోద్భవః శమ్భుకోపహా శమ్భుహాస్యభూః ॥ ౧౮॥

శమ్భుతేజాః శివాశోకహరీ గౌరీసుఖావహాః ।
ఉమాఙ్గమలజో గౌరీతేజోభూః స్వర్ధునీభవః ॥ ౧౯॥

యజ్ఞకాయో మహానాదో గిరివర్షా శుభాననః ।

సర్వాత్మా సర్వదేవాత్మా బ్రహ్మమూర్ధా కకుప్పుతిః ॥ ౨౦॥

బ్రహ్మాణ్ణకుమ్భశ్చిద్వ్యోమభాలఃసత్యశిరోరుహః ।

జగజ్జన్మలయోన్మేషనిమేషోఽగ్న్యర్కసోమద్భుక్ ॥ ౨౧॥

గిరీనైకరదే ధర్మాధర్మేష్టః సామబృంహితః ।

గ్రహర్క్షదశనో వాణీజిహ్వో వాసవనాసికః ॥ ౨౨॥

భ్రూమధ్యసంస్థితకరో బ్రహ్మవిద్యామదోదకః ।

కులాచలాంసః సోమార్కఘణ్ణో రుద్రశిరోధరః ॥ ౨౩॥

నదీనదభుజః సర్పాఙ్గులీకస్తారకానఖః ।

వ్యోమనాభిః శ్రీహృదయో మేరుపుష్టోఽర్ణవోదరః ॥ ౨౪॥

కుక్షిస్థయక్షగన్ధర్వరక్షఃకిన్నరమానుషః ।

వృధ్వీకటిః సృష్టిలిఙ్గః శైలోరుర్దప్రజానుకః ॥ ౨౫॥

పాతాలజ్ఞో మునిపాత్కాలాఙ్గుష్టస్త్రయీతనుః ।

జ్యోతిర్మణ్ణలలాఙ్గాలో హృదయాలాననిశ్చలః ॥ ౨౬॥

హృత్పద్మకర్ణికాశాలీ వియత్నేలిసరోవరః ।

సద్భుక్తధ్యాననిగడః పూజావారినివారితః ॥ ౨౭॥

ప్రతాపీ కాశ్యపో మంతా గణకో విష్టపీ బలీ ।

యశస్వీ ధార్మికో జేతా ప్రథమః ప్రమథేశ్వరః ॥ ౨౮॥

చింతామణిర్ద్వీపపతిః కల్పద్రుమవనాలయః ।

రత్నమణ్ణపమధ్యస్థో రత్నసింహాసనాశ్రయః ॥ ౨౯॥

తీవ్రాశిరోద్భ్రతపదో జ్వాలినీమాలిలాలితః ।
నన్దానన్దితపీఠశ్రీర్భగదో భూషితాసనః ॥ 30॥

సకామదాయినీపీఠః స్ఫురదుగ్రాసనాశ్రయః ।
తేజోవతీశిరోరత్నం సత్యానిత్యావతంసితః ॥ 31॥

సవిఘ్ననాశినీపీఠః సర్వశక్త్యమ్బుజాలయః ।
లిపిపద్మాసనాధారో వహ్ని ధామత్రయాలయః ॥ 32॥

ఉన్నతప్రపదో గూఢగుల్ఫః సంవృతపార్శ్వికః ।
పీనజఙ్ఘః శ్లిష్టజానుః స్థూలోరుః ప్రోన్నమత్కటిః ॥ 33॥

నిమ్ననాభిః స్థూలకుక్షిః పీనవక్షా బృహద్భుజః ।
పీనస్కంధః కమ్బుకణ్ఠో లమ్బోష్ఠో లమ్బనాసికః ॥ 34॥

భగ్నువామరదస్తుఙ్గసవ్యదన్తో మహాహనుః ।
హ్రస్వనేత్రత్రయః శూర్పకర్ణో నివిడమస్తకః ॥ 35॥

స్తబకాకారకుమ్భాగ్రో రత్నమౌలిర్నిరఙ్కుశః ।
సర్పహరకటిసూత్రః సర్పయజ్ఞోపవీతవాన్ ॥ 36॥

సర్పకోటిరకటకః సర్పగ్రైవేయకాఙ్గదః ।
సర్పకర్ణోదరాబఙ్గః సర్పరాజోత్తరచ్ఛదః ॥ 37॥

రక్తో రక్తామ్బురధరో రక్తమాలావిభూషణః ।
రక్తేక్షణో రక్తకరో రక్తతాలోష్ఠపల్లవః ॥ 38॥

శ్వేతః శ్వేతామ్బురధరః శ్వేతమాలావిభూషణః ।

శ్వేతాతపత్రుచిరః శ్వేతచామరవీజితః ॥ ౩౯॥

సర్వావయవసమ్పూర్ణః సర్వలక్షణలక్షితః ।

సర్వాభరణశోభాఢ్యః సర్వశోభాసమన్వితః ॥ ౪౦॥

సర్వమజ్జలమాజ్జల్యః సర్వకారణకారణమ్ ।

సర్వదేవవరః శార్ఙ్గీ బీజపూరీ గదాధరః ॥ ౪౧॥

శుభాఙ్గో లోకసారఙ్గః సుతస్తుస్తవర్ధనః ।

కిరీటీ కుణ్డలీ హారీ వనమాలీ శుభాఙ్గదః ॥ ౪౨॥

ఇక్షుచాపధరః శూలీ చక్రపాణిః సరోజభృత్ ।

పాశీ ధృతోత్పలః శాలిమజ్జారీభృత్స్వదస్తభృత్ ॥ ౪౩॥

కల్పవల్లిధరో విశ్వాభయదైకకరో వశీ ।

అక్షమాలాధరో జ్ఞానముద్రావాన్ ముద్గరాయుధః ॥ ౪౪॥

పూర్ణపాత్రీ కమ్బుధరో విద్యతాఙ్కుశమూలకః ।

కరస్థామ్రఫలశ్చూతకలికాభృత్కురారవాన్ ॥ ౪౫॥

పుష్కరస్థస్వర్ణఘటీపూర్ణరత్నాభివర్షకః ।

భారతీసున్దరీనాథో వినాయకరతిప్రియః ॥ ౪౬॥

మహాలక్ష్మీప్రియతమః సిద్ధలక్ష్మీమనోరమః ।

రమారమేశపూర్వాఙ్గో దక్షిణోమామహేశ్వరః ॥ ౪౭॥

మహీవరాహవామాఙ్గో రతికన్దర్పపశ్చిమః ।

ఆమోదమోదజననః సమ్ప్రమోదప్రమోదనః ॥ ౪౮॥

సంవర్ధితమహావృద్ధిర్వృద్ధిసిద్ధిప్రవర్ధనః ।
దస్తసౌముఖ్యసుముఖః కాన్తికన్దలితాశ్రయః ॥ ౪౯॥

మదనావత్యాశ్రితాఙ్ఘ్రిః కృతవైముఖ్యదుర్ముఖః ।
విఘ్నసంపల్లవః పద్మః సర్వోన్నతమదద్రవః ॥ ౫౦॥

విఘ్నకృన్నిమ్న చరణో ద్రావిణీశక్తిసత్యతః ।
తీవ్రాప్రసన్ననయనో జ్యాలినీపాలితైకదృక్ ॥ ౫౧॥

మోహినీమోహనో భోగదాయినీకాన్తిమణ్డనః ।
కామినీకాన్తవక్త్రశ్రీరధిష్ఠితవసున్ధరః ॥ ౫౨॥

వసుధారామదోన్నాదో మహాశఙ్ఖనిధిప్రియః ।
నమద్వసుమతీమాలీ మహాపద్మనిధిః ప్రభుః ॥ ౫౩॥

సర్వసద్గురుసంసేవ్యః శోచిష్యేశహృదాశ్రయః ।
ఈశానమూర్ధా దేవేన్ద్రశిఖః పవననన్దనః ॥ ౫౪॥

ప్రత్యుగ్రనయనో దివ్యో దివ్యాస్త్రశతపర్వధృక్ ।
ఐరావతాదిసర్వాశావారణో వారణప్రియః ॥ ౫౫॥

వజ్రాద్యస్త్రపరీవారో గణచణ్డసమాశ్రయః ।
జయాజయపరికరో విజయావిజయావహః ॥ ౫౬॥

అజయార్చితపాదాబ్జో నిత్యానన్దవనస్థితః ।
విలాసినీకృతోల్లాసః శౌణ్డీ సాన్దర్యమణ్డితః ॥ ౫౭॥

అనన్తానన్తసుఖదః సుమఙ్గలసుమఙ్గలః ।

జ్ఞానాశ్రయః క్రియాధార ఇచ్ఛాశక్తినిషేవితః ॥ ౫౮॥

సుభగాసంశ్రితపదో లలితాలలితాశ్రయః ।

కామినీపాలనః కామకామినీకేలీలాలితః ॥ ౫౯॥

సరస్వత్యాశ్రయో గారీనన్దనః శ్రీనికేతనః ।

గురుగుప్తపదో వాచాసిద్ధో వాగీశ్వరీపతిః ॥ ౬౦॥

నలినీకాముకో వామారామో జ్యేష్ఠామనోరమః ।

రౌద్రీముద్రితపాదాబ్జో హుమ్పీజస్తుజ్ఞశక్తికః ॥ ౬౧॥

విశ్వాదిజననత్రాణః స్వాహాశక్తిః సకీలకః ।

అమృతాభికృతావాసో మదఘూర్ణితలోచనః ॥ ౬౨॥

ఉచ్ఛిష్టోచ్ఛిష్టగణకో గణేశో గణనాయకః ।

సార్వకాలికసంసిద్ధిర్నిత్య సేవ్యో దిగంబురః ॥ ౬౩॥

అనపాయోఽనన్తదృష్టిరప్రమేయోఽజరామరః ।

అనావిలోఽప్రతిహతిరచ్యుతోఽమృతమక్షరః ॥ ౬౪॥

అప్రతర్క్యోఽక్షయోఽజయ్యోఽనాధారోఽనామయోఽమలః ।

అమేయసిద్ధిరద్యైతమఘోరోఽగ్నిసమాననః ॥ ౬౫॥

అనాకారోఽభిభూమ్యగ్నిబలఘ్నోఽవ్యక్తలక్షణః ।

ఆధారపీఠమాధార ఆధారాధేయవర్జితః ॥ ౬౬॥

ఆఖుకేతన ఆశాపూరక ఆఖుమహారథః ।

ఇక్షుసాగరమధ్యస్థ ఇక్షుభక్షణలాలసః ॥ ౬౭॥

ఇక్షుచాపాతిరేకశ్రీరిక్షుచాపనిషేవితః ।

ఇన్ద్రగోపసమానశ్రీరిన్ద్రనీలసమద్యుతిః ॥ ౬౮॥

ఇన్దీవరదలశ్యామ ఇన్ద్రమణ్డలమణ్డితః ।

ఇద్యుప్రియ ఇడాభాగ ఇడావానిన్దిరాప్రియః ॥ ౬౯॥

ఇక్షాకువిఘ్నవిధ్వంసీ ఇతికర్తవ్యతేషితః ।

ఈశానమౌరీశాన ఈశానప్రియ ఈతిహా ॥ ౭౦॥

ఈషణాత్రయకల్పాన్త ఈహమాత్రవివర్జితః ।

ఉపేన్ద్ర ఉడుభ్యన్మౌలిరుడునాథకరప్రియః ॥ ౭౧॥

ఉన్నతానన ఉత్తుభ ఉదారస్త్రిదశాగ్రణీః ।

ఊర్హస్వానూమ్మలమద ఊహాపాహదురాసదః ॥ ౭౨॥

ఋగ్యజుఃసామనయన ఋద్ధిసిద్ధిసమర్పకః ।

ఋజుచిత్తైకసులభో ఋణత్రయవిమోచనః ॥ ౭౩॥

లుప్తవిఘ్నః స్వభక్తానాం లుప్తశక్తిః సురద్విషామ్ ।

లుప్తశ్రీర్విముఖార్చానాం లూతావిస్ఫోటనాశనః ॥ ౭౪॥

ఏకారపీఠమధ్యస్థ ఏకపాదకృతాసనః ।

ఏజితాఖిలదైత్యశ్రీరేధితాఖిలసంశ్రయః ॥ ౭౫॥

ఐశ్వర్యనిధిరైశ్వర్యమైహికాముష్మికప్రదః ।

ఐరంమదసమోన్మేష ఐరావతసమాననః ॥ ౭౬॥

ఓంకారవాచ్య ఓంకార ఓజస్వానోషధీపతిః ।

ఔదార్యనిధిరౌధత్యధైర్య ఔన్నత్యనిఃసమః ॥ ౭౭॥

అఙ్కుశః సురనాగానామఙ్కుశాకారసంస్థితః ।

అః సమస్తవిసర్గాస్తపదేషు పరికీర్తితః ॥ ౭౮॥

కమణ్ణలుధరః కల్పః కపర్దీ కలభాననః ।

కర్మసాక్షీ కర్మకర్తా కర్మాకర్మఫలప్రదః ॥ ౭౯॥

కదమ్బుగోలకాకారః కూఱ్ఱాణ్ణగణనాయకః ।

కారుణ్యదేహః కపిలః కథకః కటిసూత్రభృత్ ॥ ౮౦॥

ఖర్వః ఖడ్గప్రియః ఖడ్గః ఖాంతాంతఃస్థః ఖనిర్మలః ।

ఖల్వాటశృఙ్గనిలయః ఖట్వాణ్ణీ ఖదురాసదః ॥ ౮౧॥

గుణాఢ్యే గహనో గద్యే గద్యపద్యసుధార్ణవః ।

గద్యగానప్రియో గర్జో గీతగీర్వాణపూర్వజః ॥ ౮౨॥

గుహ్యచారరతో గుహ్యో గుహ్యగమనిరూపితః ।

గుహశయో గుడాభిష్టో గురుగమ్యో గురుర్గురుః ॥ ౮౩॥

ఘణ్ణాఘర్షరికామాలీ ఘటకుమ్భో ఘటోదరః ।

ఙకారవాచ్యో ఙకారో ఙకారాకారశుణ్ణభృత్ ॥ ౮౪॥

చణ్ణశృణ్ణేశ్వరశృణ్ణీ చణ్ణేశశృణ్ణవిక్రమః ।

చరాచరపితా చింతామణిశ్చర్వణలాలసః ॥ ౮౫॥

చన్దశ్చన్దోద్భవశ్చన్దో దుర్లక్యశ్చన్దవిగ్రహః ।

ఙగద్యోనిర్ణగత్సాక్షీ ఙగదీశో ఙగన్మయః ॥ ౮౬॥

జప్యో జపపరో జాప్యో జిహ్వసింహాననప్రభుః ।

ప్రవద్గణ్ణోల్లసద్ధానరుజ్కారిభ్రమరాకులః ॥ ౮౭॥

టజ్కారస్ఫారసంరావష్టజ్కారమణినూపురః ।

ఠద్యయిపల్లవాన్తస్థసర్వమన్త్రేషు సిద్ధిదః ॥ ౮౮॥

డిణ్ణిముణ్ణో డాకినీశో డామరో డిణ్ణిమప్రియః ।

ఢక్కానినాదముదితో ఢౌజ్కో ఢుణ్ణివినాయకః ॥ ౮౯॥

తత్త్వానాం ప్రకృతిస్తత్త్వం తత్త్వంపదనిరూపితః ।

తారకాన్తరసంస్థానస్తారకస్తారకాన్తకః ॥ ౯౦॥

స్థాణుః స్థాణుప్రియః స్థాతా స్థావరం జగ్గమం జగత్ ।

దక్షయజ్జప్రమథనో దాతా దానం దమో దయా ॥ ౯౧॥

దయావాన్దివ్యవిభవో దణ్ణభృద్దణ్ణనాయకః ।

దన్తప్రభిన్నాభ్రమాలో దైత్యవారణదారణః ॥ ౯౨॥

దంష్ట్రాలగ్నద్వీపమతో దేవార్థన్యగజాకృతిః ।

ధనం ధనపతేర్బన్ధుర్ధనదో ధరణీధరః ॥ ౯౩॥

ధ్యానైకప్రకటో ధ్యేయో ధ్యానం ధ్యానపరాయణః ।

ధ్వనిప్రకృతిచీత్కారో బ్రహ్మణ్ణావలిమేఖలః ॥ ౯౪॥

నన్యో నన్దిప్రియో నాదో నాదమధ్యప్రతిష్ఠితః ।

నిమ్నలో నిర్మలో నిత్యో నిత్యానిత్యో నిరామయః ॥ ౯౫॥

పరం వ్యోమ పరం ధామ పరమాత్మా పరం పదమ్ ॥ ౯౬॥

పరాత్పరః పశుపతిః పశుపాశవిమోచనః ।

పూర్ణానందః పరానందః పురాణపురుషోత్తమః ॥ ౯౭॥

పద్మప్రసన్నవదనః ప్రణతాఙ్గాననాశనః ।

ప్రమాణప్రత్యయాతీతః ప్రణతార్చినివారణః ॥ ౯౮॥

ఫణిహస్తః ఫణిపతిః పూత్కారః ఫణితప్రియః ।

బాణార్చితాఙ్ఘ్రియుగలో బాలకేలికుతూహలీ ।

బ్రహ్మ బ్రహ్మర్చితవదే బ్రహ్మచారీ బృహస్పతిః ॥ ౯౯॥

బృహత్తమో బ్రహ్మపరో బ్రహ్మణ్యో బ్రహ్మవిత్ప్రియః ।

బృహన్నాదాగ్ర్యచీత్కారో బ్రహ్మణ్ణావలిమేఖలః ॥ ౧౦౦॥

భూకేపదత్తలక్ష్మీకో భరో భద్రో భయాపహః ।

భగవాన్ భక్తిసులభో భూతిదో భూతిభూషణః ॥ ౧౦౧॥

భవ్యో భూతాలయో భోగదాతా భూమధ్యగోచరః ।

మన్త్రో మన్తపతిర్మన్త్రీ మదమత్తో మనో మయః ॥ ౧౦౨॥

మేఖలాహీశ్వరో మన్దగతిర్మన్దనిభేక్షణః ।

మహాబలో మహావీర్యో మహాప్రాణో మహామనాః ॥ ౧౦౩॥

యజ్ఞో యజ్ఞపతిర్యజ్ఞగోప్తా యజ్ఞఫలప్రదః ।

యశస్కరో యోగగమ్యో యాజ్ఞికో యాజకప్రియః ॥ ౧౦౪॥

రసో రసప్రియో రస్యో రజ్ఞాకో రావణార్చితః ।

రాజ్యరక్షాకరో రత్నగర్భో రాజ్యసుఖప్రదః ॥ ౧౦౫॥

లక్షో లక్షపతిర్లక్ష్మ్యో లయస్థో లడ్డుకప్రియః ।
లాసప్రియో లాస్యపరో లాభకృల్లోకవిశ్రుతః ॥ ౧౦౬॥

వరేణ్యో వహ్నివదనో వన్ద్యో వేదాంతగోచరః ।
వికర్తా విశ్వతశ్చక్షుర్విధాతా విశ్వతోముఖః ॥ ౧౦౭॥

వామదేవో విశ్వనేతా వజ్రివజ్రినివారణః ।
వివస్వద్భువనో విశ్వాధారో విశ్వేశ్వరో విభుః ॥ ౧౦౮॥

శబ్దబ్రహ్మ శమప్రాప్యః శమ్భుశక్తిగణేశ్వరః ।
శాస్త్రా శిఖాగ్రనిలయః శరణ్యః శమ్భురేశ్వరః ॥ ౧౦౯॥

షడ్భుతుకుసుమప్రగ్నీ షడాధారః షడక్షరః ।
సంసారవైద్యః సర్వజ్ఞః సర్వభేషజభేషజమ్ ॥ ౧౧౦॥

సృష్టిస్థితిలయశ్రీడః సురకుఞ్జారభేదకః ।
సిన్ధూరితమహాకుమ్భః సదసద్భక్తిదాయకః ॥ ౧౧౧॥

సాక్షీ సముద్రమథనః స్వయంవేద్యః స్వదక్షిణః ।
స్వతన్త్రః సత్యసంకల్పః సామగానరతః సుఖీ ॥ ౧౧౨॥

హంసో హస్తిపిశాచీశో హవనం హవ్యకవ్యభుక్ ।
హవ్యం హుతప్రియో హృష్ణో హృల్లేఖామన్తమధ్యగః ॥ ౧౧౩॥

క్షేత్రాధిపః క్షమాభర్తా క్షమాక్షమపరాయణః ।
క్షిప్రక్షేమకరః క్షేమానన్తః క్షోణీసురద్రుమః ॥ ౧౧౪॥

ధర్మప్రదోఽర్థదః కామదాతా సౌభాగ్యవర్ధనః ।

విద్యాప్రదో విభవదో భుక్తిముక్తిఫలప్రదః ॥ ౧౧౫॥

ఆభిరూప్యకరో వీరశ్రీప్రదో విజయప్రదః ।

సర్వవశ్యకరో గర్భదోషహో పుత్రపౌత్రదః ॥ ౧౧౬॥

మేధాదః కీర్తిదః శోకహరీ దౌర్భాగ్యనాశనః ।

ప్రతివాదిముఖస్తమ్భో రుష్టచిత్తప్రసాదనః ॥ ౧౧౭॥

పరాభిచారశమనో దుఃఖహో బంధమోక్షదః ।

లవస్తుటిః కలా కాష్ఠా నిమేషస్తత్పరక్షణః ॥ ౧౧౮॥

ఘటి ముహూర్తః ప్రహరో దివా నక్తమహర్నిశమ్ ।

పక్షో మాసర్షయనాబ్దయుగం కల్పో మహాలయః ॥ ౧౧౯॥

రాశిస్తారా తిథిర్భోగో వారః కరణమంశకమ్ ।

లగ్నం హోరా కాలచక్రం మేరుః సప్తర్షయో ధ్రువః ॥ ౧౨౦॥

రాహుర్ముఖః కవిర్జీవో బుధో భౌమః శశీ రవిః ।

కాలః సృష్టిః స్థితిర్విశ్వం స్థావరం జగ్గమం జగత్ ॥ ౧౨౧॥

భూరాపోఽగ్నిర్మరుద్వ్యోమాహంకృతిః ప్రకృతిః పుమాన్ ।

బ్రహ్మ విష్ణుః శివో రుద్ర ఈశః శక్తిః సదాశివః ॥ ౧౨౨॥

త్రిదశాః పితరః సిద్ధా యక్షా రక్షాంసి కిన్నరాః ।

సిద్ధవిద్యాధరా భూతా మనుష్యాః పశవః ఖగాః ॥ ౧౨౩॥

సముద్రాః సరితః శైలా భూతం భవ్యం భవోద్భవః ।

సాంఖ్యం పాతంజలం యోగం పురాణాని శ్రుతిః స్మృతిః ॥ ౧౨౪॥

వేదాఙ్గాని సదాచారో మీమాంసా న్యాయవిస్తరః ।
ఆయుర్వేదో ధనుర్వేదో గాంధర్వం కావ్యనాటకమ్ ॥ ౧౨౫॥

వైఖానసం భాగవతం మానుషం పాఞ్చరాత్రకమ్ ।
శైవం పాశుపతం కాలాముఖంభైరవశాసనమ్ ॥ ౧౨౬॥

శాక్తం వైనాయకం సౌరం జైనమార్హతసంహితా ।
సదనద్యుక్తమవ్యక్తం సచేతనమచేతనమ్ ॥ ౧౨౭॥

బంధో మోక్షః సుఖం భోగో యోగః సత్యమణుర్మహాన్ ।
స్వస్తి హుంఫట్ స్వధా స్వాహా శ్రౌషట్ వౌషట్ వషణ్ నమః ॥

౧౨౮॥

జ్ఞానం విజ్ఞానమానన్దో బోధః సంవిత్సమోఽసమః ।
ఏక ఏకాక్షరాధార ఏకాక్షరపరాయణః ॥ ౧౨౯॥

ఏకాగ్రధీరేకవీర ఏకోఽనేకస్వరూపధృక్ ।
ద్విరూపో ద్విభుజో ద్విక్షో ద్విరదో ద్విపరక్షకః ॥ ౧౩౦॥

ద్వైమాతురో ద్వివదనో ద్విస్త్వహీనో ద్వియాతిగః ।
త్రిధామా త్రికరస్త్రేతా త్రివర్గఫలదాయకః ॥ ౧౩౧॥

త్రిగుణాత్మా త్రిలోకాదిస్త్రిశక్తిశస్త్రిలోచనః ।
చతుర్విధవచోవృత్తిపరివృత్తిప్రవర్తకః ॥ ౧౩౨॥

చతుర్భాహుశ్చతుర్దంతశ్చతురాత్మా చతుర్భుజః ।
చతుర్విధోపాయమయశ్చతుర్వర్ణాశ్రమాశ్రయః ।

చతుర్థీపూజనప్రీతశ్చతుర్థీతిథినమ్భవః ॥ ౧౩౩॥

పంచాక్షరాత్మా పంచాత్మా పంచాస్యః పంచకృత్తమః ॥ ౧౩౪॥

పంచాధారః పంచవర్ణః పంచాక్షరపరాయణః ।

పంచతాలః పంచకరః పంచప్రణవమాతృకః ॥ ౧౩౫॥

పంచబ్రహ్మమయస్ఫూర్తిః పంచావరణవారితః ।

పంచభక్తప్రియః పంచబాణః పంచశిఖాత్మకః ॥ ౧౩౬॥

షట్కోణపీఠః షట్పత్రధామా షడ్ఘ్నాభేదకః ।

షడఙ్గాద్యాన్తవిధ్వంసీ షడఙ్గులమహాపూదః ॥ ౧౩౭॥

షణ్ముఖః షణ్ముఖబ్రాహ్మణా షట్కృత్పరివారితః ।

షడ్వైరివర్గవిధ్వంసీ షడూర్మిభయభజ్జానః ॥ ౧౩౮॥

షట్పర్కదూరః షట్కర్మా షడ్గుణః షడ్రసాశ్రయః ।

సప్తపాతాలచరణః సప్తద్వీపారుమణ్డలః ॥ ౧౩౯॥

సప్తస్వర్లోకముకుటః సప్తసప్తివరప్రదః ।

సప్తాఙ్గరాజ్యసుఖదః సప్తర్షిగణవన్దితః ॥ ౧౪౦॥

సప్తచ్ఛన్దోనిధిః సప్తహోత్రః సప్తస్వరాశ్రయః ।

సప్తాభికేలికాసారః సప్తమాతృనిషేవితః ॥ ౧౪౧॥

సప్తచ్ఛన్దో మోదమదః సప్తచ్ఛన్దో మఖప్రభుః ।

అష్టమూర్తిర్ధ్యేయమూర్తిరష్టప్రకృతికారణమ్ ॥ ౧౪౨॥

అష్టాంగయోగఫలభృదష్టవత్రాముజాసనః ।

అష్టశక్తిసమానశ్రీరష్టైశ్వర్యప్రవర్ధనః ॥ ౧౪౩॥

అష్టపీఠోపపీఠశ్రీరష్టమాతృసమావృతః ।

అష్టభైరవసేవ్యోఽష్టవసువన్ద్యోఽష్టమూర్తిభృత్ ॥ ౧౪౪॥

అష్టచక్రస్ఫురన్మూర్తిరష్టద్రవ్యహవిఃప్రియః ।

అష్టశ్రీరష్టసామశ్రీరష్టైశ్వర్యప్రదాయకః ।

నవనాగాసనాధ్యాసీ నవనిధ్యనుశాసితః ॥ ౧౪౫॥

నవద్వారపురావృత్తో నవద్వారనికేతనః ।

నవనాథమహానాథో నవనాగవిభూషితః ॥ ౧౪౬॥

నవనారాయణస్తుల్యో నవదుర్గానిషేవితః ।

నవరత్నవిచిత్రాణో నవశక్తిశిరోద్భృతః ॥ ౧౪౭॥

దశాత్మకో దశభుజో దశదిక్పతివన్దితః ।

దశాధ్యాయో దశప్రాణో దశేన్ద్రియనియామకః ॥ ౧౪౮॥

దశాక్షరమహామన్త్రో దశాశావ్యాపివిగ్రహః ।

ఏకాదశమహారుద్రైఃస్తుతశ్చైకాదశాక్షరః ॥ ౧౪౯॥

ద్వాదశద్విదశాష్టాదిదోర్దణ్ణాస్త్రనికేతనః ।

త్రయోదశభిదాభిన్నో విశ్వేదేవాధిదైవతమ్ ॥ ౧౫౦॥

చతుర్దశేస్త్రవరదశ్చతుర్దశమనుప్రభుః ।

చతుర్దశాద్యవిద్యాఢ్యశ్చతుర్దశజగత్పతిః ॥ ౧౫౧॥

సామపఞ్చదశః పఞ్చదశీశీతాంశునిర్మలః ।
తిథిపఞ్చదశాకారస్తిధ్యా పఞ్చదశార్చితః ॥ ౧౫౨॥

షోడశాధారనిలయః షోడశస్వరమాతృకః ।
షోడశాంతపదావాసః షోడశేస్తుకలాతృకః ॥ ౧౫౩॥

కలాసప్తదశీ సప్తదశసప్తదశాక్షరః ।
అష్టాదశద్వీపపతిరష్టాదశపురాణకృత్ ॥ ౧౫౪॥

అష్టాదశాషధీనృష్టిరష్టాదశవిధిః స్మృతః ।
అష్టాదశలిపివ్యష్టినమష్టిజ్ఞానకోవిదః ॥ ౧౫౫॥

అష్టాదశాన్నసమ్మత్తిరష్టాదశవిజాతికృత్ ।
ఏకవింశః పుమానేకవింశత్యఙ్గులిపల్లవః ॥ ౧౫౬॥

చతుర్వింశతితత్త్వాత్మా పఞ్చవింశాఖ్యపూరుషః ।
సప్తవింశతితారేశః సప్తవింశతియోగకృత్ ॥ ౧౫౭॥

ద్వాత్రింశద్భైరవాధీశశతుస్త్రింశన్మహావ్రాదః ।
షట్త్రింశత్తత్త్వసంభూతిరష్టత్త్రింశత్కలాతృకః ॥ ౧౫౮॥

పఞ్చాశద్విష్ణుశక్తీశః పఞ్చాశన్మాతృకాలయః ।
ద్విపఞ్చాశద్వపుఃశ్రేణీత్రిషష్ట్యక్షరసంశ్రయః ।
పఞ్చాశదక్షరశ్రేణీపఞ్చాశద్రుద్రవిగ్రహః ॥ ౧౫౯॥

చతుఃషష్టిమహాసిద్ధియోగినీవృన్దవన్దితః ।
నమదేకోనపఞ్చాశన్మరుద్యర్గనిర్గళః ॥ ౧౬౦॥

చతుఃషష్ఠ్యర్థనిర్ణేతా చతుఃషష్ఠికలానిధిః ।

అష్టషష్ఠిమహాతీర్థక్షేత్రభైరవవన్దితః ॥ ౧౬౧॥

చతుర్నవతిమన్త్రాత్మా షణ్ణవత్యధికప్రభుః ।

శతానన్దః శతధృతిః శతపత్రాయతేక్షణః ॥ ౧౬౨॥

శతానీకః శతమఖః శతధారావరాయుధః ।

సహస్రవత్సనిలయః సహస్రఫణిభూషణః ॥ ౧౬౩॥

సహస్రశీర్షా పురుషః సహస్రాక్షః సహస్రపాత్ ।

సహస్రనామసంస్తుత్యః సహస్రాక్షబలాపహః ॥ ౧౬౪॥

దశసాహస్రఫణిభృత్ఫణిరాజకృతాసనః ।

అష్టాశీతినహస్రాద్యమహర్షిస్తోత్రపారితః ॥ ౧౬౫॥

లక్ష్మణాధారః ప్రియాధారో లక్ష్మణాధారమనోమయః ।

చతుర్లక్షజపప్రీతశ్చతుర్లక్షప్రకాశకః ॥ ౧౬౬॥

చతురశీతిలక్ష్మణాణాం జీవానాం దేహసంస్థితః ।

కోటిసూర్యప్రతీకాశః కోటిచన్ద్రాంశునిర్మలః ॥ ౧౬౭॥

శివోద్భవాద్యష్టకోటివైనాయకధురన్ధరః ।

సప్తకోటిమహామన్త్రమన్త్రితావయవద్యుతిః ॥ ౧౬౮॥

త్రయస్త్రింశత్కోటిసురశ్రేణీప్రణతపాదుకః ।

అనన్తదేవతాసేవ్యో హ్యనన్తశుభదాయకః ॥ ౧౬౯॥

అనన్తనామానన్తశ్రీరనన్తోఽనన్తసౌఖ్యదః ।

అనన్తశక్తిసహితో హ్యనన్తమునిసంస్తుతః ॥ ౧౭౦॥

ఇతి వైనాయకం నామ్నాం సహస్రమిదమీరితమ్ ।

ఇదం బ్రాహ్మే ముహూర్తే యః పఠతి ప్రత్యహం నరః ॥ ౧౭౧॥

కరస్థం తస్య సకలమైహికాముష్మికం సుఖమ్ ।

ఆయురారోగ్యమైశ్వర్యం ధైర్యం శౌర్యం బలం యశః ॥ ౧౭౨॥

మేధా ప్రజ్ఞా ధృతిః కాన్తిః సౌభాగ్యమభిరూపతా ।

సత్యం దయా క్షమా శాన్తిర్దాక్షిణ్యం ధర్మశీలతా ॥ ౧౭౩॥

జగత్సంవననం విశ్వసంవాదో వేదపాటవమ్ ।

సభాపాణ్డిత్యమౌదార్యం గాంభీర్యం బ్రహ్మవర్చసమ్ ॥ ౧౭౪॥

ఓజస్తేజః కులం శీలం ప్రతాపో వీర్యమార్యతా ।

జ్ఞానం విజ్ఞానమాస్తిక్యం స్థైర్యం విశ్వాసతా తథా ॥ ౧౭౫॥

ధనధాన్యాదివృద్ధిశ్చ సకృదస్య జపాద్భవేత్ ।

వశ్యం చతుర్విధం విశ్వం జపాదస్య ప్రజాయతే ॥ ౧౭౬॥

రాజ్ఞో రాజకలత్రస్య రాజపుత్రస్య మన్త్రిణః ।

జప్యతే యస్య వశ్యార్థే స దాసస్తస్య జాయతే ॥ ౧౭౭॥

ధర్మార్థకామమోక్షాణామనాయాసేన సాధనమ్ ।

శాకినీడాకినీరక్షయక్షగ్రహభయాపహమ్ ॥ ౧౭౮॥

సామ్రాజ్యసుఖదం సర్వసపత్నమదమర్దనమ్ ।

సమస్తకలహధ్వంసి దగ్ధబీజప్రరోహణమ్ ॥ ౧౭౯॥

దుఃస్వప్నశమనం క్రుద్ధస్వామిచిత్తప్రసాదనమ్ ।
షడ్యర్గాష్టమహాసిద్ధిత్రికాలజ్ఞానకారణమ్ ॥ ౧౮౦॥

పరకృత్యప్రశమనం పరచక్రప్రమర్దనమ్ ।
సంగ్రామమార్గే సర్వేషామిదమేకం జయావహమ్ ॥ ౧౮౧॥

సర్వవన్ధ్యత్వదోషఘ్నం గర్భరక్షైకకారణమ్ ।
పర్యతే ప్రత్యహం యత్ర స్తోత్రం గణపతేరిదమ్ ॥ ౧౮౨॥

దేశే తత్ర న దుర్భిక్షమీతయో దురితాని చ ।
న తద్గేహం జహాతి శ్రీర్యత్రాయం జప్యతే స్తవః ॥ ౧౮౩॥

క్షయకుష్టప్రమేహార్కభగన్ధరవిమాచికాః ।
గుల్మం ప్లిహానమశమానమతినారం మహోదరమ్ ॥ ౧౮౪॥

కాసం శ్వాసముదావర్తం శూలం శోఫామయోదరమ్ ।
శిరోరోగం వమిం హిక్కాం గణ్ణమాలామరోచకమ్ ॥ ౧౮౫॥

వాతపిత్తకఫద్యన్వత్రిదోషజనితజ్వరమ్ ।
ఆగన్తువిషమం శీతముష్ణం చైకాహికాదికమ్ ॥ ౧౮౬॥

ఇత్యాద్యుక్తమనుక్తం వా రోగదోషాదిసమ్భవమ్ ।
సర్వం ప్రశమయత్యాశు స్తోత్రస్యాస్య సకృజ్ఞపః ॥ ౧౮౭॥

ప్రాప్యతేఽస్య జపాత్పిఠిః స్త్రీశూద్రైః పతితైరపి ।
సహస్రనామమన్త్రోఽయం జపితవ్యః శుభాప్తయే ॥ ౧౮౮॥

మహాగణపతేః స్తోత్రం సకామః ప్రజపన్మిదమ్ ।

ఇచ్చయా సకలాన్ భోగానుపభుజ్యేహ పార్థివాన్ ॥ ౧౮౯॥

మనోరథఫలైర్దివ్యైర్వ్యమయానైర్మనోరమైః ।

చన్ద్రేన్ద్రభాస్కరోపేన్ద్రబ్రహ్మశర్వాదిసద్గును ॥ ౧౯౦॥

కామరూపః కామగతిః కామదః కామదేశ్వరః ।

భుక్త్యా యథేషితాన్భోగానభీష్టైః సహ బన్ధుభిః ॥ ౧౯౧॥

గణేశానుచరో భూత్వా గణో గణవతిప్రియః ।

నన్దిశ్వరాదిసాననైర్నన్దితః సకలైర్గణైః ॥ ౧౯౨॥

శివాభ్యాం కృపయా పుత్రనిర్విశేషం చ లాలితః ।

శివభక్తః పూర్ణకామో గణేశ్వరవరాత్పునః ॥ ౧౯౩॥

జాతిస్మరో ధర్మపరః సార్వభౌమోఽభిజాయతే ।

నిష్కామస్తు జపన్నిత్యం భక్త్యా విఘ్నేశతత్పురః ॥ ౧౯౪॥

యోగసిద్ధిం పరాం ప్రాప్య జ్ఞానవైరాగ్యసంయుతః ।

నిరస్తరే నిరాబాధే పరమానందసంజ్ఞితే ॥ ౧౯౫॥

విశ్వోత్తిరే పరే పూర్ణే పునరావృత్తివర్జితే ।

లీనో వైనాయకే ధామ్ని రమతే నిత్యనిర్భృతే ॥ ౧౯౬॥

యో నామభిర్ధుతైర్దత్తైః పూజయేదర్చయిన్నరః ।

రాజానో వశ్యతాం యాన్తి రిపవో యాన్తి దాసతామ్ ॥ ౧౯౭॥

తస్య సిద్ధ్యన్తి మన్తాణాం దుర్లభాశ్చేష్టసిద్ధయః ।

మూలమన్తాదపి స్తోత్రమిదం ప్రియతమం మమ ॥ ౧౯౮॥

నభస్యే మాసి శుక్లాయాం చతుర్థ్యాం మమ జన్మని ।
దూర్వాభిర్నామభిః పూజాం తర్పణం విధివచ్ఛరేత్ ॥ ౧౯౯॥

అష్టద్రవ్యైర్విశేషేణ కుర్యాద్భక్తిసుసంయుతః ।
తస్యేష్పితం ధనం ధాన్యమైశ్వర్యం విజయో యశః ॥ ౨౦౦॥

భవిష్యతి న సన్దేహః పుత్రపౌత్రాదికం సుఖమ్ ।
ఇదం ప్రజపితం శ్లోత్రం పఠితం శ్రావితం శ్రుతమ్ ॥ ౨౦౧॥

వ్యాకృతం చర్చితం ధ్యాతం విమృష్టమభివన్దితమ్ ।
ఇహముత్ర చ విశ్వేషాం విశ్వైశ్వర్యప్రదాయకమ్ ॥ ౨౦౨॥

స్వచ్ఛన్దచారిణాప్యేష యేన సన్ధార్యతే స్తవః ।
స రక్ష్యతే శివోద్భూతైర్గణైర్ధ్యష్టకోటిభిః ॥ ౨౦౩॥

లిఖితం పుస్తకశ్లోత్రం మన్తభూతం ప్రపూజయేత్ ।
తత్ర సర్వోత్తమా లక్ష్మీః సన్నిధతే నిరన్తరమ్ ॥ ౨౦౪॥

దానైరశేషైరఖిలైర్వైశ్చ
తీరైరశేషైరఖిలైర్మఖైశ్చ ।
న తత్ఫలం విన్దతి
యద్గణేశసహస్రనామస్మరణేన సద్యః ॥ ౨౦౫॥

ఏతన్నామ్నాం సహస్రం పఠతి దినమణౌ ప్రత్యహం
ప్రోజ్ఞిహనే సాయం మధ్యన్ధినే వా
త్రిపవణమథవా సన్తతం వా జనో యః ।
స స్యాదైశ్వర్యధుర్యః ప్రభవతి వచసాం
కీర్తిముచ్చైస్తనోతి దారిద్ర్యం హన్తి విశ్వం

వశయతి సుచిరం వర్ధతే పుత్రపౌత్రైః ॥ ౨౦౬॥

అకిఞ్చనోఽప్యేకచిత్తో నియతో నియతాసనః ।

ప్రజపంశ్చతురో మాసాన్ గణేశార్చనతత్పరః ॥ ౨౦౭॥

దరిద్రతాం సమున్మూల్య సప్తజన్మానుగామపి ।

లభతే మహతీం లక్ష్మీమిత్యాజ్ఞా పారమేశ్వరీ ॥ ౨౦౮॥

ఆయుష్యం వీతరోగం కులమతివిమలం

సమ్పదశ్చార్చినాశః కీర్తిర్నిత్యావదాతా భవతి

ఖలు నవా కాన్తిరవ్యాజభవ్యా ।

పుత్రాః సన్తః కలత్రం గుణవదభిమతం

యద్యదన్యచ్చ తత్తన్ నిత్యం యః స్తోత్రమేతత్

పఠతి గణపతేస్తస్య హస్తే సమస్తమ్ ॥ ౨౦౯॥

గణజ్ఞాయో గణపతిర్ధేరమ్భో ధరణీధరః ।

మహాగణపతిర్బుద్ధిప్రియః క్షిప్రప్రసాదనః ॥ ౨౧౦॥

అమోఘసిద్ధిరమృతమస్త్రశ్చిన్తామణిర్నిధిః ।

సుమంజలో బీజమాశాపూరకో వరదః కలః ॥ ౨౧౧॥

కాశ్యపో నన్దనో వాచాసిద్ధో డుణ్ణిర్వినాయకః ।

మోదకైరేభిరత్రైకవింశత్యా నామభిః పుమాన్ ॥ ౨౧౨॥

ఉపాయనం దదేద్భక్త్యా మత్ప్రసాదం చికిర్షతి ।

వత్సరం విఘ్నరాజోఽస్య తథ్యమిష్టార్థసిద్ధయే ॥ ౨౧౩॥

యః స్తోతి మధతమనా మమారాధనతత్పరః ।

స్తుతో నామ్నా సహస్రేణ తేనాహం నాత్ర సంశయః ॥ ౨౧౪॥

నమో నమః సురవరపూజితాఙ్ఘ్రయే నమో నమో

నిరుపమమఙ్గలాత్మనే ।

నమో నమో విపులదయైకసిద్ధయే నమో నమః

కరికలభాననాయ తే ॥ ౨౧౫॥

కిఙ్కీణీగణరచితచరణః

ప్రకటితగురుమితచారుకరణః ।

మదజలలహరీకలితకపాలః

శమయతు దురితం గణపతినామ్నా ॥ ౨౧౬॥

॥ ఇతి శ్రీగణేశపురాణే ఉపాసనాఖణ్డే

ఈశ్వరగణేశసంవాదే గణేశసహస్రనామస్తోత్రం

నామ షట్పత్వారింశోఽధ్యాయః ॥

Encoded by M. Suresh msuresh at altavista.net

Expanded and corrected by Kirk Wortman kirkwort at hotmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Maha Ganapathi Sahasranama Stotram Lyrics in Telugu PDF

% File name : ganesha1000.itx

% Category : sahasranAma

% Location : doc_ganesha

% Author : Traditional
% Language : Sanskrit
% Subject : philosophy/hinduism/religion
% Transliterated by : M. Suresh msuresh at altavista.net
% Proofread by : Kirk Wortman kirkwort at hotmail.com
% Description-comments : This one is from gaNesha purANa
% Latest update : June 24, 2003
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 12, 2015] at Stotram Website